



बेल्जियम के अनुभवी मिडफील्डर टिलेमैन्स मैनचेस्टर यूनाइटेड से खेलते नजर आयेंगे

लंदन ।

बेल्जियम के अनुभवी मिडफील्डर यूरी टिलेमैन्स अब इंग्लिश प्रीमियर लीग फुटबॉल के एक प्रमुख क्लब मैनचेस्टर यूनाइटेड की ओर खेलते हुए दिखेंगे। मैनचेस्टर ने मिडफील्डर यूरी के साथ जून 2031 तक के लिए करार किया है। यह ट्रांसफर सभी जरूरी रजिस्ट्रेशन की प्रक्रिया पूरी होने के बाद आधिकारिक रूप से लागू किया जाएगा। वह 2026/27 सीजन से पहले माइकल कैरिक की टीम से जुड़ेंगे और नंबर 18 की जर्सी पहनेंगे। ये जर्सी क्लब के महान मिडफील्डर पॉल स्कोल्स ने 1996/97 सीजन से लेकर 2010/11 तक पहनी थी। टिलेमैन्स ने बेल्जियम की ओर से 90 अंतरराष्ट्रीय मैच खेले हैं और हाल ही में फीफा विश्व कप में बेल्जियम के क्वार्टर फाइनल तक के सफर में इनकी अहम भूमिका रही है। वहीं स्कोल्स जैसे दिग्गज की नंबर 18 की जर्सी पहनना उनके लिए सम्मान की बात होगी।

2027 एकदिवसीय विश्व कप में तीन बार होगा भारत-पाकिस्तान का मुकाबला

मुम्बई ।

भारत और पाकिस्तान के बीच होने वाले क्रिकेट मुकाबलों का इंतजार हमेशा से ही क्रिकेट प्रशंसकों को रहता है। इसका कारण ये है कि इस मुकाबले में बेहद रोमांच रहता है। दोनों देशों के बीच तनावपूर्ण राजनीतिक संबंधों के कारण इनके बीच से द्विपक्षीय सीरीज बंद है, ऐसे में प्रशंसकों को इन दोनों की टक्कर केवल आईसीसी टूर्नामेंटों में देखने को मिलती है। ऐसे में प्रशंसकों के लिए अच्छी खबर है। साल 2027 में होने वाले एकदिवसीय विश्वकप में उन्हें तीन बार भारत-पाक मुकाबले देखने को मिल सकते हैं। इसका कारण है कि आईसीसी ने अपनी बैटक में टूर्नामेंट के प्रारूप में जो बदलाव किये हैं उससे इन दोनों टीमों के बीच अधिक से अधिक मुकाबलों की राह बन

गयी है। आईसीसी ने साल 2027 विश्वकप के लिए टीमों की संख्या बढ़ाकर 14 करने का फैसला लिया है। आईसीसी ने नए और कमजोर एसोसिएट देशों के लिए ऐसी बाधाएं लगा दी हैं कि मुख्य दौर तक पहुंचते-पहुंचते केवल बड़ी टीमों का ही दबदबा रहेगा। नियमों के अनुसार, रैंकिंग में सबसे नीचे की तीन टीमों के बीच एक त्रिकोणीय सीरीज खेली जाएगी जिसमें से केवल एक ही आगे बढ़ पाएगी। इसका सीधा मतलब यह है कि व्यावहारिक रूप से टूर्नामेंट में खेलने वाली टीमों की संख्या 14 से घटकर केवल 12 ही रह जाएगी। इसके अलावा इन 12 टीमों के बीच पहले राउंड के मुकाबले होने के बाद, केवल 7 टीमों ही आगे बढ़ेंगी, जिसे 'सुपर सेवन' का नाम दिया गया है। यानी दो कड़े क्वालिफिकेशन राउंड्स पार करने के बाद



केवल 7 मुख्य टीमों को ही आपस में खेलने का असली मौका मिलेगा। एक रिपोर्टों के अनुसार, इस कठिन प्रारूप को रखने का कारण भारत और पाकिस्तान के बीच ज्यादा से ज्यादा मुकाबले करना है, क्योंकि यह मुकाबला आईसीसी के लिए भारी कमाई और ब्रॉडकास्टर्स के लिए लाभ

का सबसे बड़ा जरिया होता है। नये प्रारूप के तहत ही भारत और पाकिस्तान को एक ही छह-टीमों वाले ग्रुप में रखा जाएगा, जहां उनके बीच टूर्नामेंट का पहला मुकाबला होगा। दोनों टीमों के मजबूत प्रदर्शन को देखते हुए उनका सुपर सेवन में पहुंचना तकरीब तय है।

सिंधु जीत के साथ ही जापान ओपन के क्वार्टर फाइनल पहुंची

टोक्यो ।

भारत की महिला बैडमिंटन स्टार पीवी सिंधु जीत के साथ ही जापान ओपन 2026 बैडमिंटन टूर्नामेंट के क्वार्टर फाइनल में पहुंच गयी हैं। सिंधु ने महिला एकल मुकाबले में चीन की विश्व की नंबर 5 खिलाड़ी हान यू को सीधे गेमों में 21-16, 21-14 से हराया। विश्व रैंकिंग में 10 वीं वरीयता प्राप्त सिंधु मुकाबले में पूरे समय विरोधी खिलाड़ी पर हावी रहीं। इस जीत के साथ ही सिंधु अपनी जीत की लय बनाये रखी है और वह लगातार बेहतर होती जा रही हैं।

पहले गेम में सिंधु ने धीमी शुरुआत की पर जल्द ही उन्होंने अपनी लय हासिल करते हुए बढ़त दर्ज की। वहीं दूसरे गेम में भी वह हावी रहीं और उन्होंने 8-0 की बढ़त हासिल करते विरोधी खिलाड़ी हान यू को वापसी का कोई अवसर नहीं दिया। नहीं चीनी खिलाड़ी ने वापसी के प्रयास किये पर असफल रही। इस जीत के साथ ही सिंधु ने हान यू के खिलाफ अपना जीत हार का रिकॉर्ड 8-1 कर लिया है, जिससे पता चलता है कि वह मैच में हावी रही हैं। अब



बीएफडब्ल्यू सुपर 750 टूर्नामेंट के सेमीफाइनल में शुक्रवार को सिंधु का मुकाबला जापान की पूर्व विश्व चैंपियन नोजोमी ओकुहारा से होगा। ओकुहारा को उनके दूसरे राउंड के मैच से दक्षिण कोरिया की टॉप सीड एन से-यंग के हटने के कारण वांफओवर मिला और वे सीधे अगले दौर में पहुंच गईं। वहीं एक अन्य मुकाबले में भारत की मिश्रित युगल जोड़ी ध्रुव कपिला और तनीषा त्रास्टो भी-क्वार्टर फाइनल में हार के साथ ही बाहर हो गयी है। ध्रुव और तनीषा को चीन की शीर्ष वरीयता प्राप्त जोड़ी फेंग यान झे और हुआंग डोंग पिंग के हाथों 47 में 22-20, 21-17 से हार का सामना करना पड़ा है।

संक्षिप्त समाचार

शूटिंग शौक के तौर पर शुरू की थी, मेरे सपने को पूरा करने के लिए पिता ने प्रॉपर्टी बेची- सोनम मस्कर



नई दिल्ली ।

कोल्हापुर की सोनम उत्तम मस्कर ने शूटिंग को बस शौक के तौर पर शुरू किया था और अब वह जापान के आइची-नागोया में होने वाले 20वें एशियाई खेलों में भारत का प्रतिनिधित्व करने की तैयारी कर रही हैं। सोनम ने बताया कि उनके पिता ने उनके सपने को पूरा करने के लिए जरूरी सामान खरीदने की खातिर अपने प्रॉपर्टी बेच दी थी। 23 साल की 10 मीटर एयर राइफल शूटर उस भारतीय टीम का हिस्सा होंगी जो जापान जाएगी, जहां एशियाई खेलों में शूटिंग इवेंट्स 17 सितंबर से 3 अक्टूबर तक आइची प्रीफेक्चुरल जनरल शूटिंग गैलरी में होंगे। अंतरराष्ट्रीय स्तर तक पहुंचने का सपना सोनम के लिए आसान नहीं रहा। शूटिंग को करियर के रूप में अपनाने के दौरान उन्हें आर्थिक परेशानियों का सामना करना पड़ा। प्रोफेशनल शूटिंग उपकरण काफी महंगे थे और कोविड-19 महामारी के बाद परिवार की आर्थिक स्थिति भी कमजोर हो गई थी। इसके बावजूद सोनम ने हार नहीं मानी और अपनी मेहनत के दम पर आगे बढ़ती रहीं। सोनम ने उस पल को याद करते हुए कहा, «एक समय ऐसा था जब हम आर्थिक मुश्किलों का सामना कर रहे थे, खासकर लोकडाउन के दौरान। जब यह साफ हो गया कि शूटिंग में आगे बढ़ने के लिए मुझे अपने खुद के सामान की जरूरत है, तो मेरे पिता ने एक प्रॉपर्टी बेच दी ताकि हम उसे खरीद सकें। यह हमारे परिवार के लिए एक बड़ा फैसला था, लेकिन उन्होंने हमेशा मेरा साथ दिया है।» सोनम का शूटिंग से पहला परिचय 2018 में मुंबई के तेलानी कॉलेज ऑफ कॉमर्स में पढ़ाई के दौरान हुआ था और इस खेल में प्रोफेशनल करियर बनाना कभी भी उनकी शुरुआती योजनाओं का हिस्सा नहीं था।

भूटिया और छेत्री ही नहीं भारतीय फुटबॉल में रहे हैं पीके बनर्जी, चुकी गोस्वामी जैसे सितारे

कोलकाता ।

भारतीय फुटबॉल की बात करें तो केवल दो खिलाड़ी ही लोकप्रियता हासिल करते हुए देश भर में अपनी पहचान बना पाये हैं। इनमें एक है सुनील छेत्री और दूसरे हैं बाईचूंग भूटिया। छेत्री और भूटिया ने आधुनिक भारतीय फुटबॉल को नई पहचान दी है। छेत्री ने अपने करियर में 95 से अधिक अंतरराष्ट्रीय गोल किए हैं और उन्हें भारतीय फुटबॉल का चेहरा माना जाता है, जबकि भूटिया ने 1990 के दशक में देश में फुटबॉल की लोकप्रियता बढ़ाई हालांकि भारतीय फुटबॉल इतिहास में कई अन्य दिग्गज खिलाड़ी भी रहे हैं। इसमें से एक को तो स्वयं विश्व फुटबॉल की शीर्ष संस्था फीफा ने 20वीं सदी का भारत का सबसे महान फुटबॉलर घोषित किया था। इस फुटबॉलर का नाम है। प्रदीप कुमार बनर्जी जो पी के बनर्जी के नाम से जाने जाते हैं। पी के बनर्जी की बदौलत ही भारतीय टीम ने 1962 के एशियाई खेलों में फुटबॉल का स्वर्ण पदक जीता था। पी के बनर्जी -पी के ने 1950 और 1960 के दशक में भारतीय टीम को एशिया में शीर्ष पर पहुंचाया। उन्होंने भारत के लिए 45 अंतरराष्ट्रीय मैचों में 14 गोल किए। उनकी कप्तानी में भारत ने 1962 के जकार्ता में आयोजित एशियाई खेलों में स्वर्ण पदक जीता था। यह वह दौर था जब भारत ने फीफा विश्व कप के लिए पहली और आखिरी बार क्वालीफाई किया था, हालांकि टीम खेलने ब्राजील नहीं गई।



स्टोक्स अब कलब क्रिकेट खेलते हुए दिखेंगे

लंदन ।

हाल ही में अंतरराष्ट्रीय क्रिकेट से संन्यास लेने वाले इंग्लैंड के पूर्व ऑलराउंडर बेन स्टोक्स ने कहा है कि वह क्लब क्रिकेट खेलते रहेंगे। ऐसे में अब स्टोक्स का अपने बचपन के क्लब डरहम के लिए खेलना तय है। स्टोक्स के अनुसार अंतरराष्ट्रीय क्रिकेट से संन्यास के बाद वह आराम अनुभव कर रहे हैं। स्टोक्स ने कहा कि व सफेद-गेंद प्रारूप में फैंचइजी की ओर से खेलने पर भी विचार करेंगे। उन्होंने डरहम के हेड कोच रयान कैपबेल को एक संदेश भी भेजा जिससे साफ है कि वह अभी भी खेल को लेकर उत्साहित हैं। स्टोक्स ने कहा, इस सप्ताह कुछ पल ऐसे भी आए जो सच में बहुत कठिन थे और इन सब चीजों ने यह साफ कर दिया कि मैंने सही फैसला लिया है। वहीं डरहम के हेड कोच कैपबेल को पूरी उम्मीद है कि स्टोक्स इस गमी में वन-डे कप में खेलते दिखेंगे। यह टूर्नामेंट 21 जुलाई से शुरू हो रहा है, जिसमें डरहम का मुकाबला पहले राउंड में डर्बीशायर से होगा। स्टोक्स का द हंड्रेड टूर्नामेंट में खेलने के लिए कोई अनुबंध नहीं है, क्योंकि उन्होंने इस सत्र की नीलामी में शामिल नहीं होने का फैसला किया था। द हंड्रेड टूर्नामेंट भी उसी दिन शुरू हो रहा है, इसलिए जो खिलाड़ी उस टूर्नामेंट के लिए चुने गए हैं, वे अपनी काउंटी टीमों के लिए वन-डे कप में नहीं खेल पाएंगे, जब तक कि उनकी फैंचइजी उन्हें खेलने की अनुमति न दे दे। स्टोक्स के इस फैसले से इंग्लैंड क्रिकेट में एक युग का अंत हो गया है, लेकिन उनके प्रशंसकों को क्लब स्तर पर अब उन्हें खेलते हुए देखने का अवसर मिलेगा।

आईसीसी ने एकदिवसीय और टी20 विश्वकप के नये प्रारूप को मंजूर किया

एडिनबर्ग ।

अंतरराष्ट्रीय क्रिकेट परिषद (आईसीसी) ने खेल का रोमांच बढ़ाने के लिए एकदिवसीय और टी20 विश्वकप के नये प्रारूप को मंजूरी दे दी है। इससे इन टूर्नामेंटों में भाग लेने वाली टीमों को लाभ होगा बल्कि खेल का रोमांच भी बढ़ेगा। आईसी ने कहा कि इस बदलाव से विश्वकप और टी20 विश्वकप का महत्व और भी बढ़ जाएगा। आईसीसी के अनुसार बोर्ड ने मुख्य कार्यकारी कमिटी के सुधार प्रस्तावों को मान लिया है। साथ ही कहा कि प्रारूप में हुए बदलावों से खेल में रोमांच बढ़ेगा और प्रतिस्पर्धी ढांचा बेहतर होगा और खिलाड़ियों व प्रशंसकों दोनों को ही लाभ होगा। बोर्ड ने

आईसीसी पुरुष टी20 वर्ल्ड कप 2028 के लिए क्वालीफिंग प्रारूप को भी मंजूरी दे दी है। इससे एसोसिएट सदस्य देशों के लिए विश्व स्तर पर प्रतिस्पर्धा करने का रास्ता खुलेगा। विश्वकप में अब 14 योग्य टीमों हिस्सा लेंगी, जो एक बदले हुए प्रारूप में फाइनल तक पहुंचने के लिए तीन चरणों वाली प्रतिस्पर्धा से गुजरेंगी। इस नए ढांचे को इवेंट के हर चरण में प्रतिस्पर्धा को मजबूत करने के लिए तैयार किया गया है, जिससे पहले मैच से लेकर फाइनल तक हर मुकाबला महत्वपूर्ण और रोमांचक बना रहेगा। इससे पहले और दूसरे राउंड के मैचों का महत्व और बढ़ जाएगा, जिसके बाद एक बेहद प्रतिस्पर्धी सुपर 7 चरण होगा। इस चरण में 7



क्वालिफिंग टीमों सेमी-फाइनल में जगह बनाने के लिए राउंड-रॉबिन चरण से गुजरेंगी। ज्यादा महत्व और बेहतर प्रतिस्पर्धी तीव्रता से प्रशंसकों को रोमांचक मुकाबले देखने को मिलेंगे। इससे उभरती हुई टीमों को भी क्रिकेट के सबसे बड़े मंच पर मुकाबला करने का अवसर मिलेगा। इसके साथ ही टी20 विश्वकप में भी बदलाव आयांगे। उभरती हुई टीमों के शानदार प्रदर्शन से उत्साहित होकर आईसीसी ने टूर्नामेंट के दूसरे

चरण में खेलने वाली टीमों की संख्या 8 से बढ़ाकर 10 करना तय किया है। इससे सुपर 10 चरण में क्रिकेट के उभरते देशों की भागीदारी बढ़ेगी और मुकाबले का स्तर भी ऊंचा होगा। इसके अतिरिक्त, ट्विस्टर की तरह ही एलिमिनेटर मैच को शामिल किया गया है, जिसमें सुपर 10 चरण के रखे में दूसरे और तीसरे स्थान पर रहने वाली टीमों सेमीफाइनल में जगह बनाने के लिए आमने-सामने होंगी।

इंग्लैंड की हार से निराशा में डूबे कप्तान हैरी केन

जीत की दहलीज पर आकर भी उसे हासिल नहीं कर पाये

अटलांटा ।

इंग्लैंड के कप्तान हैरी केन ने अर्जेंटीना के खिलाफ फीफा विश्वकप फुटबॉल टूर्नामेंट के सेमीफाइनल मुकाबले में मिली 1-2 की हार पर निराशा जताते हुए कहा कि हम जीत की दहलीज पर पहुंचकर भी उसे हासिल नहीं कर सके। इससे टीम का खिताबी जीत का सपना भी टूट गया। उन्होंने कहा कि उनकी टीम जीत के बेहद करीब पहुंच चुकी थी पर निर्णायक क्षणों में वह लय बरकरार नहीं रख पायी जिसके कारण उसे बाहर होना पड़ा है। इस हार के साथ ही इंग्लैंड की टीम को साल 1966 के बाद से सेमीफाइनल में तीसरी बार हार का सामना करना पड़ा है। इससे पहले साल 1990 और 2018 में भी टीम सेमीफाइनल में ही बाहर हो गयी थी। इस बार इंग्लैंड को दूसरे हाफ की शुरुआत में ही एंथनी गॉर्डन के शानदार गोल से 1-0 की बढ़त हासिल कर ली थी पर कप्तानी लियोनल मेसी के जादुई खेल से अर्जेंटीना ने मैच के अंतिम क्षणों में जबरदस्त वापसी करते हुए केवल सात मिनट में ही दो गोल दागकर मुकाबला जीत लिया। मेसी की सहायता से एंजी फर्नांडेज और लाउतारो मार्टिनेज ने गोल दागकर अपनी टीम को 2-1 से जीत दिलायी। मार्टिनेज का विजयी गोल इंजरी टाइम में आया, जिसने मौजूदा चैंपियन अर्जेंटीना को लगातार दूसरी बार फाइनल में जगह मिली, वहीं इंग्लैंड के प्रशंसक निराशा में डूब गये। वहीं मैच के बाद केन ने अपनी भावनाएं व्यक्त करते हुए कहा, मैं बहुत दुखी हूं। साथी खिलाड़ियों के लिए दुखी हूं, सभी के लिए दुखी हूं। उन्होंने आगे कहा, इस टूर्नामेंट में हमारे कई अच्छे पल रहे। हमने कई अच्छे मैच खेले और एक और सेमीफाइनल तक पहुंचे। हम हमेशा कहते हैं कि हम जीत के दरवाजे पर हैं, हम बहुत करीब हैं। हमें बस टूर्नामेंट के आखिरी चरण में उस गायब कड़ी को खोजने की जरूरत है। केन ने यह भी बताया कि ऐसे टूर्नामेंट कितने थका देने वाले होते हैं, जिनमें बहुत मेहनत, दबाव और मानसिक मजबूती की जरूरत होती है। अपनी टीम के प्रदर्शन का विश्लेषण करते हुए, केन ने स्वीकार किया कि 1-0 की बढ़त लेने के बाद उनकी टीम की रणनीति में खामी थी।

मेसी ने बनाया महारिकार्ड

अटलांटा ।

अर्जेंटीना के कप्तान लियोनेल मेसी ने अपने जादुई प्रदर्शन से टीम को फीफा विश्वकप फाइनल में पहुंचाने के दौरान ही एक नया विश्व रिकार्ड भी अपने नाम किया है। इंग्लैंड के खिलाफ हुए रोमांचक सेमीफाइनल मुकाबले में मेसी ने दो गोल करने में असिस्ट (सहायता) की इससे उनकी टीम को 2-1 से जीत मिली। इसके साथ ही मेसी के नाम अब विश्वकप में कुल 12 असिस्ट दर्ज हो गए हैं। इन 12 में से 10 असिस्ट उन्होंने टूर्नामेंट के बेहद दबाव भरे नोकआउट मुकाबलों में किए हैं, जो उनकी असाधारण खेल समझ और दबाव में बेहतर प्रदर्शन करने की क्षमता को दिखाते हैं। आंकड़ों के अनुसार

मेसी इस अभूतपूर्व मुकाम तक पहुंचने वाले दुनिया के पहले खिलाड़ी बन गए हैं। गौरतलब है कि विश्व कप के पूरे इतिहास में किसी अन्य खिलाड़ी ने 8 से अधिक असिस्ट नहीं किए हैं, जो मेसी की उपलब्धि को और भी खास बना देता है।

मैच के पहले हाफ में दोनों टीमों ने गोल के कई प्रयास किए लेकिन कोई भी टीम सफलता हासिल नहीं कर पाई। वहीं दूसरे हाफ की शुरुआत में इंग्लैंड ने 55वें मिनट में एंथनी गॉर्डन के गोल से 1-0 की बढ़त हासिल कर ली। इसके बाद अर्जेंटीना की ओर से लगातार प्रयास जारी रहे, और मुकाबले के आखिरी 7 मिनटों में टीम ने एक जबरदस्त वापसी करते हुए मैच का रुख ही पलट दिया। मैच के 85वें मिनट में मेसी के एक



बेहतरीन पास पर एंजी फर्नांडेज ने एक गोल दाग दिया। जिससे स्कोर 1-1 से बराबरी पर आ गया। इसके बाद मेसी ने फिर असाधारण प्रतिभा का प्रदर्शन करते हुए एक

शानदार पास दिया, जिसे लाउतारो मार्टिनेज ने हेडर की मदद से गोल में बदलने में कोई गलती नहीं करते हुए अर्जेंटीना को मैच में 2-1 से आगे कर दिया।

पूरन ने अमेरिकी मेजर लीग में 30 गेंदों पर शतक लगाया

न्यूयार्क । अमेरिकी मेजर लीग (एमएलसी) क्रिकेट टूर्नामेंट में एमआई न्यूयार्क की ओर से खेलते हुए वेस्टइंडीज के आक्रामक बल्लेबाज निकोलस पूरन ने पहले एलिमिनेटर मुकाबले में 31 गेंदों में शतक लगाकर एक नया रिकार्ड अपने नाम किया है। यह एमएलसी में बनाया गया अब तक का सबसे तेज शतक है। पूरन ने 33 गेंदों की पारी में कुल 106 रन बनाए, जिसमें 13 छक्के और 5 शानदार चौके शामिल थे। पूरन ने पिच पर आते ही उन्होंने गेंदबाजों पर प्रहार शुरू कर दिये। इसके साथ ही पांच गेंदों में लगातार पांच लगा दिये। इस असाधारण पारी के साथ ही पूरन वेस्टइंडीज के विन्सेंटक बल्लेबाज क्रिस गेल के टी-20 क्रिकेट के सबसे तेज शतक 30 गेंद का रिकार्ड तोड़ने से एक गेंद से ही चूक गये। पूरन के इस आक्रामक पारी से एमआई न्यूयार्क ने निर्धारित 20 ओवरों में नौ विकेट पर 266 रन बनाये। यह किसी भी टी-20 लीग के एलिमिनेटर मुकाबले में बनाए गए सबसे बड़े स्कोरों में से एक है।

फीफा विश्व कप अर्जेंटीना ने इंग्लैंड को हराकर लगातार दूसरी बार फाइनल में जगह बनाई

अटलांटा ।

अर्जेंटीना ने इंग्लैंड को 2-1 से हराकर फीफा विश्व कप फुटबॉल टूर्नामेंट के फाइनल में प्रवेश किया है। कप्तान लियोनेल मेसी का जादू आज फिर चला जिससे रोमांचक मुकाबले में अर्जेंटीना की टीम ने बाजी मार ली। अब अर्जेंटीना की टीम लगातार दूसरे बार विश्वकप जीतने के लिए स्पेन का मुकाबला करेगी। इसमें उसका खिताबी मुकाबला 19 जुलाई को न्यूयर्स के मेटलाइफ स्टेडियम में स्पेन से होगा। वहीं पहले सेमीफाइनल में स्पेन ने फ्रांस को 2-0 से हराया था। अब शनिवार को तीसरे स्थान के लिए फ्रांस का मुकाबला इंग्लैंड से होगा। अटलांटा स्टेडियम में अर्जेंटीना ने

शुरुआत से ही आक्रामक रुख अपनाते हुए इंग्लैंड पर दबाव बनाने का प्रयास किया। गेंद पर नियंत्रण और गोल करने के अवसरों को लेकर दोनों के बीच कड़ी प्रतिस्पर्धा रही। वहीं इंग्लैंड ने भी अर्जेंटीना पर कई हमले किये। दोनों टीमों की रक्षार्पिक ने पहले हाफ में जबरदस्त खेल दिखाया जिससे एक भी गोल नहीं हो पाया। वहीं दूसरे हाफ की शुरुआत से ही इंग्लैंड ने हमले शुरू कर दिए। मैच के 55वें मिनट में मॉर्गेन रोजर्स के शानदार पास पर एंथनी गॉर्डन ने सीधे गेंद गेंद गोल पोस्ट में डाल दी। इससे इंग्लैंड को मुकाबले में 1-0 की बढ़त मिल गयी। इस गोल के बाद इंग्लैंड के खिलाड़ियों का मनोबल बढ़ गया और उन्होंने लगातार अर्जेंटीना पर दबाव बनाए



रखा। जिससे ऐसा लगने लगा था कि अर्जेंटीना के लिए वापसी करना कठिन होगा।वहीं एक गोल से पिछड़ने के बाद गत दो चैंपियन अर्जेंटीना ने कप्तान मेसी की मदद मिल गयी। इस गोल के बाद इंग्लैंड के खिलाड़ी भी चैनल पर आ गया।

मैच के 85वें मिनट में मेसी के एक

बेहतरीन पासपर एंजी फर्नांडेज ने गेंद गोल में डालने में कोई गलती नहीं की और स्कोर को 1-1 से बराबरी पर ला दिया। इसके बाद इंजरी टाइम में अर्जेंटीना ने तेजी से हमले शुरू कर दिये मेसी ने एक बार फिर अपनी महानता दिखाते हुए एक बेहतरीन पास दिया।

ईयू माइग्रेशन कानून पर विवाद : स्वीडिश सांसद ने डेनिश सांसद के खिलाफ दर्ज कराई शिकायत

स्टॉकहोम, एजेंसी। यूरोपीय संसद में हाल ही में पारित सख्त माइग्रेशन कानून को लेकर शुरू हुआ राजनीतिक विवाद अब कानूनी लड़ाई में बदल गया है। स्वीडन की सांसद आबिर अल-सहलानी ने डेनमार्क के सांसद क्रिस्टोफर स्टॉर्म के खिलाफ कथित नरसीय टिप्पणी को लेकर स्वीडिश पुलिस में आपराधिक शिकायत दर्ज कराई है। उन्होंने इस मामले की शिकायत यूरोपीय संसद की अध्यक्ष रोबर्ट मेट्सोला से भी की है। यह विवाद पिछले महीने यूरोपीय संसद द्वारा पारित रिटर्न रेगुलेशन के बाद शुरू हुआ। नए कानून के तहत यूरोपीय संघ के सदस्य देशों को अवैध प्रवासियों के निर्वासन की प्रक्रिया तेज करने के लिए यूरोपीय संघ के बाहर ‘रिटर्न हब’ स्थापित करने की अनुमति दी गई है। कानून पारित होने के बाद संसद में ‘उन्हें वापस भेजो’ जैसे नारे लगे। इराकी मूल की स्वीडिश सांसद आबिर अल-सहलानी ने इन नारों की आलोचना करते हुए कहा कि यह कट्टर दक्षिणपंथी राजनीति का चिंताजनक उदाहरण है और इस घटना के बाद उन्होंने संसद में खुद को असुरक्षित महसूस किया। इससे पहले मई में डेनिश सांसद क्रिस्टोफर स्टॉर्म ने सोशल मीडिया पर ‘गो होम’ टिप्पणी की। अल-सहलानी ने इसे नरसीय घुणा फैलाने वाली टिप्पणी बताते हुए पुलिस में शिकायत दर्ज कराई।

चीन में भ्रष्टाचार पर बड़ी कार्रवाई : पूर्व पोलित ब्यूरो सदस्य मा शिंगरुई पार्टी से निष्कासित

बीजिंग, एजेंसी। चीन के राष्ट्रपति शी जिनिपिंग के भ्रष्टाचार विरोधी अभियान के तहत एक और बड़ी कार्रवाई कर रहे हुए पूर्व पोलित ब्यूरो सदस्य मा शिंगरुई को कम्युनिस्ट पार्टी से निष्कासित कर दिया गया है। सरकारी समाचार एजेंसी शिन्हुआ के अनुसार, मा पर भ्रष्टाचार, पद के दुरुपयोग और रिश्तेदारों को अनुचित लाभ पहुंचाने के आरोप लगे हैं। मा शिंगरुई को अप्रैल में ‘कानून और पार्टी अनुशासन के गंभीर उल्लंघन’ के आरोप में जांच के दायरे में लिया गया था। जांच में पाया गया कि उन्होंने अधिकारियों की नियुक्ति और पदोन्नति में दूसरों को अनुचित लाभ पहुंचाया, अपने प्रभाव का दुरुपयोग किया तथा रिश्तेदारों को बाजार मूल्य से कम कीमत पर संपत्ति खरीदने में मदद की। शिन्हुआ की रिपोर्ट के मुताबिक, मा ने महंगे उपहार स्वीकार किए और अपने परिवार के सदस्यों को सरकारी प्रभाव का इस्तेमाल कर बड़े आर्थिक लाभ दिलाए। जांच एजेंसियों ने इसे बड़े पैमाने पर ‘पारिवारिक भ्रष्टाचार’ (फैमिली करप्शन) बताया है। मा शिंगरुई पहले चीन के एयरोस्पेस उद्योग में वरिष्ठ अधिकारी रह चुके हैं और उन्होंने देश के कई महत्वपूर्ण अंतरिक्ष कार्यक्रमों की जिम्मेदारी संभाली थी।

पोलैंड की नेता ने ‘हिटलर’ जेलेंस्की की तस्वीर कूड़ेदान में फेंकी

वारसॉ, एजेंसी। पोलैंड की राजनेता और क्राकोव की मेयर पद की उम्मीदवार मरिआना ब्राइबर ने सोशल मीडिया पर एक वीडियो जारी कर यूक्रेन के राष्ट्रपति वोलोदिमिर जेलेंस्की की तस्वीर कूड़ेदान में फेंक दी। उन्होंने यूक्रेन पर द्वितीय विश्व युद्ध के दौरान पोलिश नागरिकों के नरसंहार से जुड़े विवादित राष्ट्रवादी संगठनों और नेताओं का महिमामंडन करने का आरोप लगाया। वीडियो में ब्राइबर ने जेलेंस्की की एक तस्वीर दिखाई, जिस पर हिटलर जैसी मुंछ बनाई गई थी। इसके बाद उन्होंने तस्वीर को मोड़कर कूड़ेदान में फेंकते हुए कहा कि ‘अपराधियों का महिमामंडन करने वालों की जगह इतिहास के कूड़ेदान में है।’ साथ ही आरोप लगाया कि यूक्रेन ने अब तक पोलिश नागरिकों के नरसंहार के लिए औपचारिक माफी नहीं मांगी है। ब्राइबर ने यह टिप्पणी 11 जुलाई 1943 की ‘ब्लडी संडे’ घटना की बरसी पर की। उस दिन यूक्रेनी विद्रोही सेना ने वोल्हिनिया क्षेत्र के पोलिश गांवों पर एक साथ हमले किए थे।

‘शेख हसीना लौटें, कानून का सामना करें’ : बांग्लादेश सरकार बोली- वापसी का स्वागत

ढाका, एजेंसी। बांग्लादेश सरकार ने पूर्व प्रधानमंत्री शेख हसीना की संभावित देश वापसी का स्वागत करते हुए कहा है कि उन्हें अदालत का सामना करना होगा। सरकार का कहना है कि उनके खिलाफ चल रही कानूनी प्रक्रिया पूरी तरह पारदर्शी होगी और अदालत का फैसला कानून के अनुसार लागू किया जाएगा। प्रधानमंत्री के सूचना एवं संचार निदेशावली कार्यालय ने कहा कि हसीना ने मंगलवार को मीडिया से कहा कि सरकार चाहती है कि शेख हसीना देश लौटें ताकि न्यायिक प्रक्रिया पूरी हो सके। 78 वर्षीय शेख हसीना अगस्त 2024 में छात्र आंदोलन के दौरान सैन्य से बेदखल होने के बाद भारत आ गई थीं और तब से यहीं रह रही हैं। नवंबर 2024 में ढाका के विशेष न्यायाधिकरण ने छात्र आंदोलन पर कथित दमन और ‘मानवता के खिलाफ अपराध’ के मामले में उन्हें अनुपस्थिति में मौत की सजा सुनाई थी।

ईरान के आईआरजीसी ने बहरीन और कुवैत में अमेरिकी सैन्य ठिकानों पर हमला किया

तेहरान, एजेंसी। ईरान की इस्लामिक रिपब्लिकनरी गार्ड कॉर्पस ने मंगलवार को कहा कि उसने अपने ‘ऑपरेशन नस्र 2’ के तीसरे चरण के दौरान बहरीन और कुवैत में अमेरिकी मिलिट्री ठिकानों पर हमले किए, ये अटैक तेहरान पर हालिया अमेरिकी हमलों का बदला था, आईआरजीसी के एक बयान और ईरान के सरकारी ब्रॉडकास्टर, इस्लामिक रिपब्लिक ऑफ ईरान ब्रॉडकास्टिंग के मुताबिक, इस ऑपरेशन में बहरीन और कुवैत में अमेरिकी मिलिट्री ठिकानों पर एक साथ मिसाइल और ड्रोन हमले किए गए, आईआरजीसी ने कहा कि उसकी नेवी और एयरोस्पेस फोर्सज ने बहरीन में शेख ईसा एयर बेस पर कई हथियार और इन्विवमेंट स्टोरेज शेड, साथ ही अमेरिकी जहाजों और एयरक्राफ्ट के पार्ट्स को निशाना बनाया, इसमें आगे कहा गया कि ऑपरेशन ने कुवैत में अली अल सलेम एयर बेस पर एमव्यू-9 ड्रोन की तैनाती के लिए इस्तेमाल किए जाने वाले रैंप

पर हमला किया, जिससे कई ड्रोन नष्ट हो गए, बयान में कहा गया, ‘ऑपरेशन नस्र 2 की तीसरी लहर में आईआरजीसी नेवी और एयरोस्पेस फोर्सज के बहादुर योद्धाओं ने कुछ घंटे पहले बहरीन में शेख ईसा बेस पर एक साथ मिसाइल और ड्रोन ऑपरेशन के दौरान दुश्मन के जहाजों और एयरक्राफ्ट के लिए कई हथियार और पार्ट्स स्टोरेज शेड को नष्ट कर दिया,’ इसमें आगे कहा गया, ‘उन्होंने कुवैत में अली सलेम बेस पर दुश्मन के एमव्यू-9 ड्रोन की तैनाती के रैंप पर भी हमला किया, जिससे कई ड्रोन नष्ट हो गए या उन्हें नुकसान पहुंचा,’ बयान के मुताबिक ये हमले आईआरजीसी के बलाए अनुसार दिन में पहले ईरान के कई तटीय मिलिट्री ठिकानों पर अमेरिकी मिलिट्री हमलों के जवाब में किए गए थे, बयान में कहा गया, ‘जब तक अमेरिका के जुर्म जारी रहेंगे, हमलावरों पर जवाबी कार्रवाई और सजा जारी रहेगी, और अगर ये हमले दोबारा हुए, तो उन्हें हेरान करने वाले जवाब



मिलेंगे.’ आईआरजीसी ने यह भी चेतावनी दी कि इस इलाके में अमेरिकी मिलिट्री कार्रवाई जारी रहने से एनजी एक्सपोर्ट पर असर पड़ेगा, यह दावा करते हुए कि ‘जब तक इस इलाके में अमेरिका की बुरायाँ मौजूद हैं, तब तक इस इलाके से तेल या गैस की एक भी बूंद एक्सपोर्ट नहीं की जाएगी, साथ ही यह भी कहा कि ऐसी कार्रवायों से होमुज जलडमरूमध्य के खुलने में सिर्फ देरी

होगी.’ दिन में पहले अमेरिकी सेंट्रल कमांड ने बताया कि अमेरिकी सेना ने 13 जुलाई को रात 10:15 बजे ईस्टर्न टाइम पर ईरानी मिलिट्री इंफ्रास्ट्रक्चर पर कोऑर्डिनेटेड हमलों की एक और सीरीज पूरी कर ली है। मिलिट्री कमांड के मुताबिक पांच घंटे के ऑपरेशन में बुशहर, चाह बहार, जस्क, कोनाक, अन्न मूसा और बंदर अब्बास में ईरान के दक्षिणी तट पर मौजूद खास ठिकानों

को निशाना बनाया गया. सेंटकॉम ने कहा कि ईरानी कोस्टल डिफेंस सिस्टम, मिसाइल लॉन्च इंफ्रास्ट्रक्चर, ड्रोन पोर्जेशन और नौसैनिक क्षमताओं को बेअसर करने के लिए प्रिसिजन-गाइडेड हथियार तैनात किए गए थे. अमेरिकी मिशन का बताया गया मकसद होमुज से गुजरने वाले कमर्शियल शिपिंग लेन को खतरे में डालने की तेहरान की क्षमता को सिस्टमैटिक तरीके से कम करना है. ये दुनिया के सबसे जरूरी समुद्री ट्रेड कॉरिडोर में से एक है. अमेरिकी मिलिट्री ने बताया कि मिडिल ईस्ट में 50,000 से ज्यादा अमेरिकी सॉर्स मेंबर अभी भी तैनात हैं. इससे इस बात पर जोर दिया गया कि सेना लड़ाई के लिए तैयार है. हाल की बातचीत से पता चलता है कि पश्चिम एशिया में लड़ाई बहुत ज्यादा बढ़ गई है, जो ईरान के अंदर टारगेटेड अमेरिकी हमलों से बड़कर खाड़ी के पार मौजूद अमेरिकी मिलिट्री ठिकानों पर सीधे जवाबी हमलों तक पहुँच गई है।

विदेश

पुल, पावर प्लांट सब तबाह कर देंगे, डोनाल्ड ट्रंप की खुली चेतावनी, फिर मच सकता है हाहाकार

वाशिंगटन, एजेंसी। अमेरिका और ईरान के बीच हुआ सीजफायर अब पूरी तरह टूट चुका है। दोनों देशों ने एक-दूसरे पर समझौता तोड़ने के आरोप लगाए हैं और भीषण हमले शुरू कर दिए हैं। इस बीच अब अमेरिकी राष्ट्रपति डोनाल्ड ट्रंप ने ईरान को खुली चेतावनी दी है। ट्रंप ने कहा है कि अगर ईरान जल्द से जल्द बातचीत की मेज पर नहीं लौटता, तो अगले हफ्ते से अमेरिकी सेना ईरान के बुनियादी ढांचे को पूरी तरह तबाह कर देगी। ट्रंप ने यह भी कहा है कि ईरानियों के पास डील करने के अलावा कोई और रास्ता नहीं है। ट्रंप ने ईरान संग तनाव बढ़ने के बाद फॉक्स न्यूज को दिए एक इंटरव्यू में कहा, ‘अगला हफ्ता उनके लिए बहुत बुरा होने वाला है क्योंकि अगले हफ्ते पावर प्लांट्स का नंबर आएगा। अगले हफ्ते पुलों की बारी आएगी। हम उनके सभी पावर प्लांट्स और सभी पुलों को उड़ा देंगे, जब तक कि वे समझौता नहीं कर लेंगे।’ वहीं जब राष्ट्रपति ट्रंप से पूछा गया कि अमेरिकी सेना का यह अभियान कब तक जारी रहेगा, तो उन्होंने तल्ल अंदाज में कहा, ‘ये हमले तब तक जारी रहेंगे जब तक मैं यह न कह दूँ कि अब बहुत हो गया।’ ट्रंप ने यह भी कहा कि ईरान के पास समझौता करने के अलावा कोई और विकल्प नहीं है।

तैनात किए 20 से ज्यादा युद्धपोत तैनात : ट्रंप का यह बयान ऐसे समय आया है जब अमेरिकी सेना लगातार चैथ दिन ईरान के सैन्य ठिकानों पर ताबड़तोड़ हवाई हमले कर रही है। अमेरिकी सेंट्रल कमांड ने बताया है कि ईरान के सभी बंदरगाहों और तटीय क्षेत्रों में नाकेबंदी को दोबारा पूरी तरह लागू कर दिया गया है। अमेरिकी सेना ने 20 से अधिक युद्धपोत और सैकड़ों लड़ाकू विमान भी तैनात कर दिए हैं। इस बीच स्ट्रेट ऑफ होर्मुज एक बार फिर जंग का अखाड़ा बन गया है। अमेरिका के ऐकशन पर ईरान ने भी तीखी प्रतिक्रिया दी है। ईरान के उप-विदेश मंत्री काजेम गरीबाबादी ने एक बयान में कहा है कि अमेरिका ने इस्लामाबाद समझौता तोड़ दिया है। गरीबाबादी ने कहा, ‘अमेरिका ने फिर से नाकेबंदी लागू करके और शतों से पीछे हटकर इस्लामाबाद समझौते को पूरी तरह से नष्ट कर दिया है।’ ईरान का साफ कहना है कि अमेरिका को इस आधिकारिक और सैन्य नाकेबंदी के दबाव में वे किसी भी तरह की बातचीत की मेज पर वापस नहीं लौटेंगे। ऐसे में वैश्विक तेल और ऊर्जा बाजार पर एक बार फिर भारी संकट मंडराने लगा है। बता दें ईरान का यह अभियान कब तक जारी रहेगा, तो उन्होंने तल्ल अंदाज में कहा, ‘ये हमले तब तक जारी रहेंगे जब तक मैं यह न कह दूँ कि अब बहुत हो गया।’ ट्रंप ने यह भी कहा कि ईरान के पास समझौता करने के अलावा कोई और विकल्प नहीं है।

तैनात किए 20 से ज्यादा युद्धपोत तैनात : ट्रंप का यह बयान ऐसे समय आया है जब अमेरिकी सेना लगातार चैथ दिन ईरान के सैन्य ठिकानों पर ताबड़तोड़ हवाई

हमले कर रही है। अमेरिकी सेंट्रल कमांड ने बताया है कि ईरान के सभी बंदरगाहों और तटीय क्षेत्रों में नाकेबंदी को दोबारा पूरी तरह लागू कर दिया गया है। अमेरिकी सेना ने 20 से अधिक युद्धपोत और सैकड़ों लड़ाकू विमान भी तैनात कर दिए हैं। इस बीच स्ट्रेट ऑफ होर्मुज एक बार फिर जंग का अखाड़ा बन गया है। अमेरिका के ऐकशन पर ईरान ने भी तीखी प्रतिक्रिया दी है। ईरान के उप-विदेश मंत्री काजेम गरीबाबादी ने एक बयान में कहा है कि अमेरिका ने इस्लामाबाद समझौता तोड़ दिया है। गरीबाबादी ने कहा, ‘अमेरिका ने फिर से नाकेबंदी लागू करके और शतों से पीछे हटकर इस्लामाबाद समझौते को पूरी तरह से नष्ट कर दिया है।’ ईरान का साफ कहना है कि अमेरिका को इस आधिकारिक और सैन्य नाकेबंदी के दबाव में वे किसी भी तरह की बातचीत की मेज पर वापस नहीं लौटेंगे। ऐसे में वैश्विक तेल और ऊर्जा बाजार पर एक बार फिर भारी संकट मंडराने लगा है। बता दें ईरान का यह अभियान कब तक जारी रहेगा, तो उन्होंने तल्ल अंदाज में कहा, ‘ये हमले तब तक जारी रहेंगे जब तक मैं यह न कह दूँ कि अब बहुत हो गया।’ ट्रंप ने यह भी कहा कि ईरान के पास समझौता करने के अलावा कोई और विकल्प नहीं है।

तैनात किए 20 से ज्यादा युद्धपोत तैनात : ट्रंप का यह बयान ऐसे समय आया है जब अमेरिकी सेना लगातार चैथ दिन ईरान के सैन्य ठिकानों पर ताबड़तोड़ हवाई

थाइलैंड में भारतीयों के लिए बिना वीजा के एंट्री जारी, लेकिन एक शर्त; पूरा मामला क्या

बैंकॉक, एजेंसी। थाइलैंड में भारतीय पासपोर्ट धारकों को बिना वीजा एंट्री मिलती रहेगी। हालांकि इसमें एक बदलाव भी किया गया है। बिना वीजा के भारतीय थाइलैंड में अधिकतम 30 दिन तक ही रुक पाएंगे। यह वजह, थाई सरकार ने एक खास वजह से लिया है। असल में भारतीयों के वीजा-फ्री एंट्री पर रोक लगाने संबंधी प्रस्ताव के बाद से भारतीय पर्यटकों की संख्या में काफी ज्यादा गिरावट आई थी। बता दें कि थाइलैंड के लिए भारत एक बड़ा मार्केट है। बड़ी संख्या में भारतीय थाइलैंड घूमने के लिए जाते हैं।

इसलिए लिया गया फैसला : थाइलैंड कैबिनेट ने मंगलवार को अपनी सामाजिक बैठक में भारतीय यात्रियों के लिए 30 दिन की वीजा-फ्री एंट्री को मंजूरी दे दी। पर्यटन मंत्री सुरसुक पंचरोपनवोरकुल ने कहा कि इस कदम का उद्देश्य भारतीय पर्यटकों के लिए चीजों को आसान करना है।



इससे देश के पर्यटन उद्योग को काफी सपोर्ट मिलेगा। उन्होंने कहा कि इसलिए कैबिनेट ने भारतीय पर्यटकों के लिहाज से 30 दिन की वीजा-फ्री एंट्री को मंजूरी दी। यह थाइलैंड के लिए एक बड़ा बाजार है। साथ ही पर्यटन मंत्री ने यह भी कहा कि अगर भविष्य में इस कदम से कोई समस्या आती है, तो सरकार इसकी समीक्षा कर सकती है।

पहले क्या था प्रावधान : भारतीय यात्रियों को थिलैंडल बिना वीजा के थाइलैंड में 60 दिनों तक रहने की अनुमति है। लेकिन मई में

थाई कैबिनेट द्वारा वीजा-मुक्त देशों की सूची को 93 से घटाकर 54 करने और 30 दिन की अवधि तय करने के प्रस्ताव को मंजूरी देने के बाद यह पॉलिसी खत्म होने वाली थी। हालांकि, यह प्रस्ताव अभी तक लागू नहीं हुआ है। पर्यटन मंत्री के अनुसार, इस घोषणा ने भारतीय यात्रियों के बीच भ्रम पैदा कर दिया और यहां से थाइलैंड आने वालों की संख्या काफी कम हो गई। भारत इस साल चीन और मलेशिया के बाद थाइलैंड के लिए तीसरा सबसे बड़ा टूरिस्ट सोर्स है।

कूछ अन्य देशों को भी छूट : भारत के साथ-साथ, थाइलैंड ने क्रोएशिया, बुल्गारिया, साइप्रस, माल्टा और मालदीव के यात्रियों के लिए भी 30-दिन की वीजा-फ्री एंट्री को मंजूरी दी है। यह जानकारी डिप्टी सरकारी प्रवक्ता प्लॉयटाले लक्समीसांगचन ने दी। इस नए फैसले के बाद 30-दिन की वीजा-फ्री एंट्री के लिए योग्य देशों की संख्या बढ़कर 60 हो गई है। इसमें सभी 27 यूरोपीय संघ के सदस्य देश भी शामिल हैं।

क्यों बदल रहे वीजा पॉलिसी : वीजा नीति में बदलाव ऐसे समय में आ रहे हैं जब प्रधानमंत्री अनुरित चर्चियांरकुल की सरकार उन विदेशी देशों पर कड़ी निगरानी रखना चाहती है जिन पर थाइलैंड के वीजा-फ्री सिस्टम का गलत तरीके से इस्तेमाल करके गैरकानूनी गतिविधियां करने का आरोप है।

यूनान में भारत की दो-टूक: 80 साल पुरानी त्यवस्था बदलने की उठाई मांग, कहा- सुरक्षा परिषद में अब सुधार जरूरी

वाशिंगटन डीसी, एजेंसी। भारत ने मंगलवार (स्थानीय समय) को संयुक्त राष्ट्र (यून) में व्यापक सुधारों के लिए अपनी मांग दोहराई। इसके साथ ही बहुपक्षवाद की भविष्य के लिए उपयुक्त बनाने के लिए संयुक्त राष्ट्र सुरक्षा परिषद (यूएनएससी) में सुधार, महासभा को पुनर्जीवित करने और आर्थिक और सामाजिक परिषद (ईसीओएसओसी) की भूमिका को मजबूत करने की तत्काल आवश्यकता पर जोर दिया।

राजदूत हरीश परवथानेनी ने क्या कहा : भविष्य के लिए समझौते की समीक्षा हेतु संयुक्त राष्ट्र महासभा की अनौपचारिक बैठक के दौरान बहुपक्षवाद को भविष्य के अनुरूप बनाना विषय पर आयोजित मंत्रिस्तरीय गोलेमज समेलन को संबोधित करते हुए, संयुक्त राष्ट्र में भारत के स्थायी प्रतिनिधि, राजदूत हरीश परवथानेनी ने कहा, ‘भारत के लिए, बहुपक्षवाद को भविष्य के अनुरूप बनाने की शुरुआत यह सुनिश्चित करने से होती है कि वैश्विक संस्थाएं समकालीन वास्तविकताओं को प्रतिबिंबित करें। उन्होंने आगे कहा कि यह सुरक्षा परिषद में व्यापक सुधार, महासभा के पुनर्बुद्ध और आर्थिक, सामाजिक और पर्यावरणीय तीनों आयामों में सतत विकास को आगे बढ़ाने में ईसीओएसओसी की मजबूत भूमिका को तत्काल आवश्यकता को रेखांकित करता है।’

संघर्षों को लेकर क्या कहा : उन्होंने कहा, ‘संयुक्त राष्ट्र के बारे में जनता की धारणा हाल के दिनों में प्रतिकूल रूप से बदल गई है,

जिसका मुख्य कारण विश्व के विभिन्न हिस्सों में चल रहे संघर्षों में सुरक्षा परिषद की सार्वत्रिक हस्तक्षेप करने में असमर्थता है। सुरक्षा परिषद प्रभावित आबादी के बीच मानवीय पीड़ा को समाप्त करने में अप्रभावी रही है। इसलिए, संयुक्त राष्ट्र की स्थाना का मूल सिद्धांत अंतरराष्ट्रीय शांति और सुरक्षा बनाए रखना सवालों के घेरे में आया है।’

परिषद की कमियां का क्या कारण : उन्होंने तर्क दिया कि परिषद की कमियां इसकी पुरानी संरचना के कारण हैं। उन्होंने कहा, ‘सुरक्षा परिषद की कमियां का मूल कारण स्पष्ट है। 1940 के दशक के लिए बनाई गई अस्सी साल पुरानी सुरक्षा परिषद चुनौतियों की सामना करने में असमर्थ है। एक संगठन के रूप में, संयुक्त राष्ट्र सुरक्षा परिषद में सुधार लाने में कोई खास प्रगति नहीं कर पाया है। अब तक की चर्चाएं आईएनजी ढांचे के तहत तैयार बयानों के अंतर्हीन चक्र तक ही सीमित रही हैं। कार्रवाई बिंदु 39 से 41 काफी हद तक कागजी पर ही रह गए हैं। यह स्थिति स्वीकार नहीं है और इसमें बदलाव होना चाहिए। भविष्य के समझौते का जिक्र करते हुए भारतीय राजदूत ने कहा कि अंतर-सरकारी बातोंओं (आईजीएन) के कार्य बिंदुओं का मसौदा समझौते के सह-सिद्धांतगतों के बजाय तत्कालीन आईजीएन सह-अध्यक्षों द्वारा तैयार किया गया था। उन्होंने यह भी कहा कि भारत को उन प्रावधानों पर महत्वपूर्ण आपत्तियां हैं। हालांकि, उन्होंने कहा कि भारत रचनात्मक भावना से समझौते का समर्थन करता है।

